

PRESS RELEASE

For immediate release

September 30, 2022

ایس ای سی پی نے انشورنس انڈسٹری کے اعداد و شمار کی پہلی سالانہ رپورٹ کر دی

اسلام آباد، 30 ستمبر: سیکیورٹیز اینڈ ایکسچینج کمیشن آف پاکستان نے سال 2021 کے لیے انشورنس انڈسٹری کے اعداد و شمار جاری کر دیے ہیں۔ یہ اعداد و شمار متعلقہ اسٹیک ہولڈرز کو انشورنس انڈسٹری کا ایک جامع نقطہ نظر فراہم کرتے ہیں جو انشورنس انڈسٹری سے متعلق باخبر پالیسی فیصلے کرنے میں مددگار ثابت ہوگا۔

رپورٹ میں بتایا گیا ہے کہ 31 دسمبر 2021 تک، انشورنس انڈسٹری کے پاس 41 ایکٹو آپریٹرز ہیں جن میں 30 نان لائف بیمہ کنندگان/جنرل تکافل آپریٹرز، 10 لائف بیمہ کنندگان/فیملی تکافل آپریٹرز اور ایک ری بیمہ کنندہ شامل ہیں۔ سال 2021 کے دوران، انشورنس انڈسٹری نے 432 ارب روپے کا مجموعی سالانہ پریمیم رکارڈ کیا ہے جو گزشتہ سال کے 355 ارب روپے پر بیمہ کے مقابلے میں 21.7 فیصد زیادہ ہے۔ سال 2021 میں لائف انشورنس کمپنیوں نے 136 بلین روپے کے کلیمز ادا کیے اور نان لائف انشورنس کمپنیوں نے 53 ارب روپے کے کلیمز ادا کئے۔

ایس ای سی پی کمشنر سعدیہ خان کا کہنا ہے کہ پاکستان کی انشورنس مارکیٹ ترقی کی بے پناہ صلاحیت رکھتی ہے۔ انہوں نے مزید کہا کہ پاکستان میں آبادی کے حجم اور سستی اور اختراعی انشورنس سلسلوں کی بڑھتی ہوئی مانگ کو مد نظر رکھتے ہوئے یہ شعبہ مقامی اور غیر ملکی سرمایہ کاری کے مواقع سے بھرپور ہے۔

سال 2021 کے لیے انشورنس انڈسٹری کے اعداد و شمار ایس ای سی پی کی طرف سے متعین کردہ فارمیٹس میں انشورنس کمپنیوں کے فراہم کردہ ڈیٹا کا نتیجہ ہیں۔ یہ رپورٹ اپنی نوعیت کی پہلی اشاعت ہے، اور مستقبل میں ہر سال شائع کی جائے گی۔ یہ رپورٹ ایس ای سی پی کی ویب

سائٹ پر دستیاب ہے۔ <https://www.secp.gov.pk/document/insurance-industry-statistics-2021/?wpdmdl=45871&refresh=6336c7bf8fcb21664534463>

[-2021/?wpdmdl=45871&refresh=6336c7bf8fcb21664534463](https://www.secp.gov.pk/document/insurance-industry-statistics-2021/?wpdmdl=45871&refresh=6336c7bf8fcb21664534463)